



IL-KUMMISSJONI EWROPEA

Brussell, 25.11.2011
KUMM(2011) 830 finali

**RAPPORT MILL-KUMMISSJONI LILL-PARLAMENT EWROPEW U LILL-
KUNSILL**

dwar in-nefqa tal-FAEG ___ Is-sistema ta' twissija bikrija ___ Nru 10/2011

WERREJ

1.	Introduzzjoni.....	3
2.	Dhul assenjat għall-FAEG	3
3.	Dhul li ġej mill-ammonti temporanji għar-ristrutturar (fis-settur taz-zokkor)	4
4.	Kummenti dwar l-implimentazzjoni provvizorja tal-baġit tal-FAEG għall-2011	4
5.	Implimentazzjoni tad-dhul assenjat għall-FAEG	9
6.	Implimentazzjoni tad-dhul li ġej mill-ammonti temporanji għar-ristrutturar (fis-settur taz-zokkor)	10
7.	Implimentazzjoni tal-Fond għar-ristrutturar fis-settur taz-zokkor.....	10
8.	Konkluzjonijiet	10
Anness 1..... Konsum provvizorju tal-appropriazzjonijiet tal-FAEG sal-31 ta' Awwissu 2011		11

1. INTRODUZZJONI

Għall-perjodu bejn is-16 ta' Ottubru 2010 u l-31 ta' Awwissu 2011, il-livell attwali tal-implimentazzjoni tal-baġit imqabbel mal-profil tan-nefqa previst mill-indikatur, stabbilit abbażi tad-dispożizzjonijiet tal-Artikolu 20 tar-Regolament tal-Kunsill (KE) Nru 1290/2005¹, qed jiġi pprezentat fl-Anness 1.

2. DHUL ASSENJAT GĦALL-FAEG

Abbażi tar-regoli tal-Artikolu 34 tar-Regolament tal-Kunsill (KE) Nru 1290/2005 dwar il-finanzjament tal-Politika Agrikola Komuni, id-dhul li joriġina mill-korrezzjonijiet finanzjarji taħt id-deċizzjonijiet tal-approvazzjoni tal-konformità, minn irregolaritajiet u mill-imposta fuq il-ħalib, huwa allokat bħala dhul assenjat għall-finanzjament tan-nefqa tal-FAEG. Skont dawn ir-regoli, id-dhul assenjat jista' jintuża biex ikopri l-finanzjament tan-nefqa tal-FAEG imġarrba mill-Istati Membri. F'każ fejn parti minn dan id-dhul ma tintużax, din il-parti tiġi ttrasferita awtomatikament għas-sena tal-baġit ta' wara².

Il-baġit tal-FAEG għall-2011 inkluda kemm l-istima l-aktar riċenti tal-Kummissjoni dwar l-ammont ta' approprjazzjonijiet, li se jkunu meħtieġa biex tiġi ffinanzjata n-nefqa mistennija għall-miżuri tas-suq u għall-ġhajnuniet diretti, kif ukoll l-istimi tad-dhul assenjat, li kien mistenni jingabar matul is-sena tal-baġit inkwistjoni u t-trasferiment tal-bilanċ tad-dhul assenjat li jkun għad baqa' disponibbli mis-sena tal-baġit ta' qabel. Fil-proposta tagħha għall-ammont ta' approprjazzjonijiet tal-FAEG għall-baġit tal-2011, il-Kummissjoni qieset id-dhul assenjat totali mistenni u talbet li l-livell tal-appropriazzjonijiet fl-2011 jiġi kkalkulat billi d-dhul assenjat stmat jitnaqqas mill-istima tagħha tan-nefqa. L-Awtorità tal-Baġit adottat il-baġit il-gdid tal-FAEG, li l-appropriazzjonijiet tiegħu kienu jinkludu d-dhul assenjat mistenni.

Meta ġie stabbilit il-baġit għall-2011, l-istimi tal-Kummissjoni għad-dhul assenjat disponibbli kienu jammontaw għal EUR 1 247 miljun. B'mod speċifiku:

- ġie stmat li d-dhul assenjat li mistenni jiġi ġġenerat matul is-sena tal-baġit tal-2011 se jkun ta' EUR 707 miljun. Kienu mistennija ammonti ta' EUR 600 miljun u ta' EUR 88 miljun mill-korrezzjonijiet tal-approvazzjoni tal-konformità u mill-irregolaritajiet rispettivament. Id-dhul mill-imposta fuq il-ħalib kien stmat li se jkun ta' EUR 19-il miljun, u
- ġie stmat li d-dhul assenjat li mistenni jiġi ttrasferit mis-sena tal-baġit tal-2010 għall-2011 se jammonta għal EUR 540 miljun.

Fil-baġit tal-2011, il-Kummissjoni assenjat dan id-dhul ta' EUR 1 247 miljun għal żewġ skemi. B'mod speċifiku:

¹ ĠU L 209, 11.8.2005, p. 1.

² Id-dhul assenjat ittrasferit mis-sena ta' qabel għandu jintuża l-ewwel - jiġifieri dan għandu jintuża qabel l-appropriazzjonijiet ivvutati mill-Awtorità tal-Baġit jew id-dhul assenjat iġġenerat f'dik is-sena (l-Artikolu 10 tar-Regolament Finanzjarju).

- EUR 500 miljun ġew assenjati għall-fondi operattivi għall-organizzazzjonijiet tal-produtturi fis-settur tal-frott u l-ħaxix, u
- EUR 747 miljun ġew assenjati għall-iskema ta' pagament uniku.

Għal dawn iż-żewġ skemi, l-Awtorità tal-Baġit eventwalment ivvutat favur approprjazzjonijiet li jammontaw għal EUR 292 miljun u EUR 30 389 miljun rispettivament, skont il-proposta tal-Kummissjoni. Is-somma tal-approprjazzjonijiet ivvutati u tad-dhul assenjat imsemmi hawn fuq tikkorrisponi għal stima totali tal-approprjazzjonijiet meħtieġa ta' EUR 792 miljun għall-fondi operattivi għall-organizzazzjonijiet tal-produtturi fis-settur tal-frott u l-ħaxix u ta' EUR 31 136 miljun għall-iskema ta' pagament uniku.

Fl-Anness, li jagħti l-implimentazzjoni provviżorja tal-baġit għall-2011 għall-perjodu sal-31 ta' Awwissu 2011, iċ-ċifri tal-approprjazzjonijiet tal-baġit għas-settur tal-frott u l-ħaxix u għas-settur tal-ġajnuniet diretti diżakkoppjati jipprezentaw l-approprjazzjonijiet ivvutati għal dawn iż-żewġ skemi, li jammontaw għal EUR 491.1 miljun u għal EUR 36 324 miljun rispettivament, mingħajr ma jitqies id-dhul assenjat imsemmi hawn fuq. Wara li jiġi inkluż id-dhul assenjat għal dawn is-setturi, l-approprjazzjonijiet totali previsti fil-baġit tal-2011 jammontaw għal EUR 991.1 miljun għas-settur tal-frott u l-ħaxix u għal EUR 37 071 miljun għall-ġajnuniet diretti diżakkoppjati.

3. DHUL LI ĠEJ MILL-AMMONTI TEMPORANJI GHAR-RISTRUTTURAR (FIS-SETTUR TAZ-ZOKKOR)

L-ammonti temporanji għar-ristrutturar fis-settur taz-zokkor qed jitqiesu bħala dhul assenjat maħsub biex jiffinanzja l-ġajnunja għar-ristrutturar tas-settur taz-zokkor u l-ġajnuniet l-oħra previsti mill-Fond għar-ristrutturar tas-settur taz-zokkor. Għat-tliet snin tas-suq 2006/07, 2007/08 u 2008/09, dawn l-ammonti li kienu relatati mal-kwoti kwantitattivi taz-zokkor, tal-ġulepp tal-inulina u tal-iżoglukożju miżmuma mill-operaturi f'kull Stat Membru thallsu lill-Fond. Meta ġie stabbilit il-baġit tal-2011 kien mistenni li ammont ta' EUR 1 015-il miljun kien se jiġi ttrasferit mis-sena tal-baġit tal-2010 għall-2011. L-ammont finali tad-dhul assenjat ittrasferit għall-2011 fil-Fond għar-ristrutturar tas-settur taz-zokkor lahaq l-EUR 1 044.8 miljun.

4. KUMMENTI DWAR L-IMPLIMENTAZZJONI PROVVIŻORJA TAL-BAĠIT TAL-FAEG GHALL-2011

Il-livell tal-implimentazzjoni provviżorja tal-baġit għall-perjodu bejn is-16 ta' Ottubru 2010 u l-31 ta' Awwissu 2011 huwa mogħti fl-Anness 1. Dan il-livell ġie mqabbel mal-profil tan-nefqa bbażat fuq l-indikatur, li ġie stabbilit abbazi tad-dispożizzjonijiet stipulati fl-Artikolu 20 tar-Regolament tal-Kunsill (KE) Nru 1290/2005. Hawn taht qed jingħata kummentarju qasir dwar ċerti artikoli tal-baġit, li juru l-aktar divergenzi sinifikanti bejn il-livell tal-implimentazzjoni attwali u dak mistenni għall-baġit tal-2011.

4.1. Mizuri tas-suq

L-użu tal-approprijazzjonijiet għall-interventi fis-swieq agrikoli kien oghla meta mqabbel mal-livell tal-approprijazzjonijiet invvutati mill-baġit, kif stabbilit mill-livell tal-indikatur fil-31 ta' Awwissu 2011, b'EUR 166.0 miljun. Din il-varjazzjoni hija primarjament dovuta għas-setturi tal-frott u l-ħaxix, għall-programmi tal-ikel u għas-setturi tal-laħam taċ-ċanga u tal-majjal. Fl-istess waqt, bħala total, setturi oħra jipprezentaw nuqqas ta' implimentazzjoni.

4.1.1. *Ċereali (-EUR 146.6 miljun)*

In-nuqqas ta' implimentazzjoni f'dan l-artikolu tal-baġit fl-2011 ġej mill-bejgħ sinifikanti taċ-ċereali mhux bħala parti mill-iskema tal-intervent fil-perjodu bejn Diċembru 2010 u Mejju 2011. Fil-qafas tas-sejgħiet għall-offerti l-Kummissjoni bieghet 2 551 000 tonnellata ta' xgħir u 88 000 tonnellata ta' qamħ bi prezzijiet sostanzjalment oghla minn daww prewisti fil-baġit għall-2011. Dawn il-prezzijiet jikkontribwixxu għal qligħ konsiderevoli għall-baġit tal-2011 u fl-implimentazzjoni tal-baġit jidhru bħala ammonti negattivi fl-istess artikolu tal-baġit. Il-Kummissjoni tqis li dan il-qligħ se jwassal għal nuqqas ta' implimentazzjoni kumplessiva ta' dan l-artikolu tal-baġit sa tmiem is-sena tal-baġit tal-2011.

4.1.2. *Rifużjonijiet fuq prodotti li mhumieq tal-Anness 1 (-EUR 17.3 miljun)*

In-nuqqas ta' implimentazzjoni ta' dan l-artikolu tal-baġit, ibbażat fuq il-livell tal-indikatur, huwa dovut għal pagamenti aktar baxxi għaċ-ċertifikati fuq l-esportazzjoni għall-prodotti relatati maz-zokkor u mal-produzzjoni tal-ħalib meta mqabbla ma' daww stmati inizjalment fil-baġit.

4.1.3. *Programmi tal-ikel (+EUR 22.4 miljun)*

L-użu tal-approprijazzjonijiet b'rata aktar mgħaġġla hu dovut l-aktar għal ammonti oghla minn tas-soltu għall-pjanijiet tas-snin ta' qabel li tħallsu fl-2011 u għal tibdiliet fir-regoli applikabbli għall-organizzazzjoni tad-distribuzzjoni tal-ġajjnuna fl-2011 meta mqabbla mas-sena ta' qabel. Dawn it-tibdiliet ma tqisux mill-indikatur. Fil-fatt, fl-2011, id-data ta' skadenza għall-irtirar ta' 70 % tal-istokkijiet allokatu għal kull Stat Membru tressqet 'il quddiem minn Ġunju għal Mejju. Barra minn hekk, jidher li, minħabba l-ammonti aktar baxxi prewisti bħalissa għall-pjan tal-2012, l-Istati Membri beħsiebhom jimplimentaw bis-siħ il-pjan tal-2011. Madankollu, f'dan l-istadju, il-Kummissjoni tqis li l-użu b'rata aktar mgħaġġla tal-pjan tal-2011 mhux se jirriżulta f'implimentazzjoni żejda kbira ħafna, jew fi kwalunkwe implimentazzjoni żejda tal-approprijazzjonijiet prewisti fil-baġit.

4.1.4. *Pjanti li minnhom isiru t-tessuti (+EUR 5.9 miljun)*

L-użu b'rata aktar mgħaġġla tal-approprijazzjonijiet disponibbli għal dan l-artikolu tal-baġit hu dovut għall-mizuri ta' ristrutturar fis-settur tal-qoton li ġew implimentati għall-ewwel darba fl-2010 meta l-pagamenti kollha saru f'Ottubru. Imbagħad, l-indikatur għall-2011 ġie stabbilit abbazi ta' dan. Madankollu, fl-2011, in-nefqa fuq dan l-artikolu ġiet iddikjarata mill-Istati Membri sa mill-bidu tas-sena, u għalhekk bħalissa qed tiġi osservata implimentazzjoni żejda tal-approprijazzjonijiet tal-baġit. Madankollu, din ix-xejra ta' implimentazzjoni ma tikkostitwixxi l-ebda riskju li

jinqabżu l-appropriazzjonijiet baġitarji, minhabba li dawn huma bbażati fuq il-limiti massimi kwantitattivi u finanzjarji stabbiliti mil-leġislazzjoni għal dawn il-miżuri.

4.1.5. Frott u haxix (+ EUR 312.7 miljun meta mqabbel mal-appropriazzjonijiet ivvutati)

Dan il-livell ta' implimentazzjoni jista' jiġi attribwit għan-nefqa għall-fondi operattivi għall-organizzazzjonijiet tal-produtturi, li huma ffinanzjati kemm mill-appropriazzjonijiet ivvutati tal-baġit kif ukoll mid-dhul assenjat għal din l-iskema fil-baġit tal-2011 (NB: għad-dettalji jekk joghġbok ara l-punt 2 hawn fuq). Dan il-livell ta' implimentazzjoni huwa r-risultat tal-applikazzjoni tal-indikatur għall-perjodu sal-31 ta' Awwissu 2011 għall-appropriazzjonijiet ivvutati tal-baġit, li ma jinkludux id-dhul assenjat għal dan is-settur.

Dal-hin, il-Kummissjoni tqis li l-appropriazzjonijiet totali disponibbli għal dan is-settur se jkunu suffiċjenti sabiex ikopru n-nefqa li l-Istati Membri huma mistennija jgarrbu fl-2011.

Mill-2010 'l quddiem, għall-benefiċċju tal-qarrej, il-Kummissjoni introduċiet in-nota f'qiegħ il-paġna * għat-tabella ta' implimentazzjoni provviżorja li tidher fl-anness. Din in-nota f'qiegħ il-paġna turi x'kienet tkun is-sitwazzjoni li kieku fil-31 ta' Awwissu 2011 gie applikat l-indikatur għall-appropriazzjonijiet totali li huma mistennija jkunu disponibbli biex jiġi ffinanzjat dan is-settur. Kif issema fil-punt 2 hawn fuq, il-finanzjament totali li mistenni jkun disponibbli għal dan is-settur huwa kkostitwit mill-appropriazzjonijiet ivvutati tal-baġit ta' EUR 491.1 miljun u mid-dhul assenjat għal dan is-settur li huwa stmat li jammonta għal EUR 500 miljun. Għalhekk, li kieku l-indikatur gie applikat għall-finanzjament totali ta' EUR 991.1 miljun li mistenni jkun disponibbli għal dan is-settur, kien jiġi jidher nuqqas ta' implimentazzjoni ta' – EUR 70.2 miljun.

Dan in-nuqqas ta' implimentazzjoni huwa relatat mal-fondi operattivi għall-organizzazzjonijiet tal-produtturi li għandhom ritmu ta' pagamenti ftit aktar bil-mod mis-snin ta' qabel u mal-iskema tal-Frott għall-Iskejjel li, minhabba li l-miżura għadha relattivament ġdida, għadha ma bdietx issegwi xejra ddefinita ta' implimentazzjoni. Madankollu, ta' min jinnota li parti mill-miżuri ta' appoġġ eċċezzjonali għas-settur tal-frott u l-haxix adottati mill-Kummissjoni wara l-kriżi tal-*E. coli* se tiġi ffinanzjata mill-fondi operattivi għall-organizzazzjonijiet tal-produtturi u l-bqija ta' din l-ghajnuna se tiġi ffinanzjata minn partita oħra tal-baġit tal-istess artikolu. Dawn il-miżuri huma mistennija jiswew madwar EUR 227 miljun u bħalissa huwa stmat li, sa tmiem is-sena tal-baġit tal-2011, l-Istati Membri se jiddikjaraw nefqa li tammonta għal EUR 215-il miljun. Għall-perjodu kopert minn dan ir-rapport, l-Istati Membri ddikjaraw biss 10 % tan-nefqa relatata ma' din il-kriżi.

Barra minn hekk, il-pagament ta' ghajnuna għar-rikonoxximent preliminari tal-gruppi tal-produtturi qed ikompli jizdied meta mqabbel mal-aħhar tliet snin. Mistennija implimentazzjoni żejda sostanzjali ta' din il-linja fi tmiem is-sena tal-baġit tal-2011.

Abbazi tal-fatturi kollha msemmija hawn fuq, huwa mistenni li n-nefqa finali li se tkun iddikjarata għal dan is-settur ser taqbeż l-appropriazzjonijiet korrispondenti tal-baġit disponibbli u li din ser tkun koperta minn trasferimenti ta' appropriazzjonijiet minn linji oħra tal-baġit.

4.1.6. *Promozzjoni (-EUR 9.4 miljun)*

Meta mqabbel mal-livell ta' implimentazzjoni muri mill-indikatur fil-31 ta' Awwissu 2011, wiehed jista' josserva nuqqas ta' implimentazzjoni. Abbażi tal-komunikazzjonijiet mill-Istati Membri, il-Kummissjoni tqis li dan ir-ritmu ta' pagamenti se jinżamm, b'mod ġenerali, sa tmiem is-sena tal-baġit u li b'hekk dan se jwassal għal nuqqas ta' implimentazzjoni tal-approprijazzjonijiet ta' dan l-artikolu.

4.1.7. *Halib u prodotti tal-halib (-EUR 61.8 miljun)*

Meta mqabbel mal-livell ta' implimentazzjoni muri mill-indikatur fil-31 ta' Awwissu 2011, wiehed jista' josserva nuqqas ta' implimentazzjoni. Dan huwa primarjament relatat mal-Iskema tal-Halib fl-Iskejjel li l-approprijazzjonijiet tagħha fil-baġit żdiedu b'EUR 10 miljun matul in-negozjati dwar il-baġit għall-2011 meta mqabbla mal-htigijiet inizjali mitluba mill-Kummissjoni. Din iż-żieda fil-baġit ma gietx riflessa fl-implimentazzjoni tal-Istati Membri.

Barra minn hekk, il-bejgħ tat-trab tal-halib xkumat mhux bħala parti mill-iskema tal-intervent li kien hemm fil-perjodu bejn Diċembru 2010 u Marzu 2011 sar bi prezzijiet li l-livell tagħhom kien oghla minn dak oriġinarjament imbassar fil-baġit tal-2011 u, għaldaqstant, wassal għal qligħ għall-baġit tal-2011. Dan il-qligħ jidher fl-implimentazzjoni tal-baġit bħala ammonti negattivi fl-istess artikolu tal-baġit. F'dan l-istadju, il-Kummissjoni tqis li dan il-qligħ se jwassal għal nuqqas ta' implimentazzjoni kumplessiva tal-approprijazzjonijiet ta' dan l-artikolu tal-baġit sa tmiem is-sena tal-baġit tal-2011.

4.1.8. *Ġanga u vitella (+EUR 19.7 miljun)*

L-użu b'rata aktar mgħaġġla tal-approprijazzjonijiet f'dan l-artikolu tal-baġit meta mqabbel mal-livell tal-indikatur huwa r-riżultat ta' kwantitajiet esportati bir-rifużjonijiet li kienu aktar milli mistenni fil-perjodu mis-16 ta' Ottubru 2010 'l quddiem. Minhabba l-ftuh tas-suq Tork għall-prodotti tal-laħam tal-UE, l-attività tal-esportazzjoni f'dan is-suq żdiedet konsiderevolment fis-sena tad-WTO tal-2010/11. Din is-sena, il-Kummissjoni harġet ċertifikati tal-esportazzjoni għal kwantità li kienet oghla minn dik prevista fil-baġit tal-2011. Il-Kummissjoni tqis li, sa tmiem is-sena tal-baġit tal-2011, dan l-artikolu tal-baġit se juri implimentazzjoni żejda kumplessiva li se jkollha tiġi koperta mit-trasferiment ta' approprijazzjonijiet minn linji oħrajn tal-baġit.

4.1.9. *Laħam tal-majjal, bajd u tjur (+ EUR 53.9 miljun)*

L-użu b'rata aktar mgħaġġla tal-approprijazzjonijiet disponibbli għal dan l-artikolu tal-baġit meta mqabbel mal-livell tal-indikatur jista' jiġi attribwit għal kwantitajiet akbar milli mistennija ta' tjur esportati bir-rifużjonijiet.

Barra minn hekk, f'dan l-istadju l-Kummissjoni tistenna li fl-2011 se thallas madwar EUR 50 miljun għall-miżura tal-ħzin privat għal-laħam tal-majjal (li giet introdotta f'Jannar tal-2011), li għaliha ma kien hemm previst ebda approprijazzjoni fil-baġit tal-2011. Il-Kummissjoni tippredvi li dawn il-fatturi se jwasslu għal implimentazzjoni żejda tal-approprijazzjonijiet ta' dan l-artikolu tal-baġit, li se jkollha tiġi koperta mit-trasferiment ta' approprijazzjonijiet minn linji oħrajn tal-baġit.

4.2. Ghajnuniet diretti

L-użu tal-approprijazzjonijiet għall-ghajnuniet diretti meta mqabbel mal-livell muri mill-indikatur fil-31 ta' Awwissu 2011 kien oghla b'EUR 391.2 miljun.

4.2.1. Ghajnuniet diretti diżakkoppjati (+ EUR 509.0 miljun meta mqabbel mal-approprijazzjonijiet ivvutati)

L-approprijazzjonijiet totali disponibbli għall-htigijiet ta' dan is-settur jammontaw għal EUR 37 071 miljun u jinvolvu l-approprijazzjonijiet ivvutati tal-baġit ta' EUR 36 324 miljun u d-dhul previst ta' EUR 747 miljun assenjat għall-Iskema ta' Pagament Uniku. (NB: għad-dettalji jekk jogħġbok ara l-punt 2 hawn fuq).

L-iskema ta' pagament uniku (is-SPU) tippreżenta implimentazzjoni żejda meta mqabbla mal-livell tal-indikatur minhabba l-effett tekniku tal-applikazzjoni tagħha fil-livell tal-approprijazzjonijiet ivvutati li ma jinkludux id-dhul assenjat. Mill-2010 'l quddiem, għall-benefiċċju tal-qarrej, il-Kummissjoni introduċiet in-nota f'qiegħ il-paġna * għat-tabella ta' implimentazzjoni provviżorja li tidher fl-anness. Din in-nota f'qiegħ il-paġna turi x'kienet tkun is-sitwazzjoni, li kieku fil-31 ta' Awwissu 2011 gie applikat l-indikatur għall-approprijazzjonijiet totali li huma mistennija jkunu disponibbli biex jiġi ffinanzjat dan is-settur. Għalhekk, li kieku l-indikatur gie applikat għall-finanzjament totali ta' EUR 37 071 miljun li mistenni jkun disponibbli għal dan is-settur, allura kien jiġi jidher nuqqas ta' implimentazzjoni ta' -EUR 237.2 miljun (jew 0,6 %).

F'dan l-istadju, il-Kummissjoni tistenna li l-baġit għall-ghajnuniet diretti diżakkoppjati se juri nuqqas ta' implimentazzjoni fi tmiem is-sena tal-baġit minhabba li l-Istati Membri qed jiddikjaraw nefqa għall-miżuri ta' appoġġ speċifiku diżakkoppjat skont l-Artikolu 68 li hija aktar baxxa minn dik li kienet prevista originarjament fil-baġit tal-2011. Madankollu, fir-rigward tal-iskema ta' pagament uniku, abbażi tal-previżjonijiet tal-Istati Membri, hija mistennija implimentazzjoni kwazi sħiħa sa tmiem is-sena tal-baġit.

4.2.2. Ghajnuniet diretti oħrajn (-EUR 118.3 miljun)

Dan is-settur juri nuqqas ta' implimentazzjoni, fil-31 ta' Awwissu 2011, meta mqabbel mal-livell korrispondenti tal-indikatur. L-Istati Membri qed jiddikjaraw nefqa għall-miżuri ta' appoġġ speċifiku akkoppjat skont l-Artikolu 68, għall-primjum għall-baqar li jreddgħu u għall-pagamenti għall-produtturi tal-patata tal-lamtu li hija iktar baxxa minn dik li kienet prevista inizjalment fil-baġit tal-2011. F'dan l-istadju, il-Kummissjoni tistenna li l-approprijazzjonijiet tal-baġit ta' dan is-settur se juri nuqqas ta' implimentazzjoni sa tmiem is-sena tal-baġit.

4.3. Nefqa oħra

4.3.1. Approvazzjoni tal-kontijiet tas-snin ta' qabel (+ EUR 321.0 miljun)

Il-livell ta' implimentazzjoni attwali ġej mit-tqabbil tal-approvazzjoni tal-korrezzjonijiet tal-kontijiet li diġà saru mal-livell tal-indikatur korrispondenti fil-31 ta' Awwissu 2011.

Ta' min jinnota li l-Kummissjoni, fl-Ittra ta' Emenda tagħha għall-2011, kienet ipproponiet korrezzjonijiet li jammontaw għal – EUR 72 miljun. L-ammont finali għall-approvazzjoni tal-kontijiet li gie deċiż matul in-negozjati dwar il-baġit tal-2011 kien jammonta għal – EUR 272 miljun.

Dal-hin, il-Kummissjoni tqis li l-korrezzjonijiet li huma mistennija minhabba d-deċizjonijiet tagħha dwar l-approvazzjoni tal-kontijiet, li digà ttiehdu kollha, u minhabba n-nuqqas tal-Istati Membri li jharsu d-dati tal-iskadenza għall-pagamenti tal-ghajnuna, mhux se jkun biżżejjed biex ikopru n-nefqa negattiva ta' – EUR 272 miljun li rrizultat min-negozjati dwar il-baġit. Fil-fatt, minhabba dawn il-korrezzjonijiet, il-Kummissjoni se jkollha tirrimborża ammont nett ta' madwar EUR 64 miljun, jiġifieri se jkollha tagħmel korrezzjonijiet pożittivi favur l-Istati Membri li jammontaw għal dan l-ammont. Barra minn hekk, skont id-deċizjonijiet dwar l-approvazzjoni tal-konformità li l-Kummissjoni hadet fl-2011, għandhom isiru korrezzjonijiet b'cifri pożittivi favur l-Istati Membri li jammontaw għal madwar EUR 4 miljun.

Għaldaqstant, il-Kummissjoni jehtieg li ssib approprjazzjonijiet tal-baġit pożittivi, li mhumiex meħtieġa għal partiti oħra tal-baġit tal-FAEG, li jammontaw għal madwar EUR 335 miljun sabiex tkun tista' tagħlaq din il-partita tal-baġit fl-2011.

4.3.2. Is-sikurezza tal-ikel u tal-ġhalf, is-saħħa tal-annimali, il-benesseri tal-annimali u s-saħħa tal-pjanti (- EUR 32.1 miljun)

Huwa mistenni li l-appropriazzjonijiet ta' dan l-artikolu tal-baġit mhux se jkun implimentati kollha, billi l-ispejjeż imġarrba għat-tilqim ta' kontra l-marda tal-“bluetongue” huma aktar baxxi milli kien mistenni minhabba t-tnaqqis konsiderevoli tal-okkorrenza ta' din il-marda minhabba l-kampanji riċenti ta' tilqim li kienu ta' suċċess. Barra minn hekk, parti mill-fondi previsti fil-baġit għax-xiri ta' tilqim ta' emerġenza fis-saħħa tal-annimali mhix ser tintuża, billi ma kien hemm ebda okkorrenza gravi ta' mard tal-annimali.

5. IMPLIMENTAZZJONI TAD-DHUL ASSENJAT GĦALL-FAEG

It-tabella fl-anness turi li, mill-31 ta' Awwissu 2011, kien disponibbli dhul assenjat li jammonta għal EUR 1 601.1 miljun. B'mod speċifiku:

- id-dhul mill-korrezzjonijiet ibbażati fuq id-deċizjonijiet dwar l-approvazzjoni tal-konformità kien jammonta għal EUR 513.4 miljun. Madankollu, eventwalment dan id-dhul se jonqos b'madwar EUR 46.1 miljun wara d-deċizjoni tal-Kummissjoni dwar il-korrezzjoni ta' deċizjoni dwar l-approvazzjoni tal-konformità tal-2010;
- id-dhul mill-irregolaritajiet kien jammonta għal madwar EUR 160.9 miljun, li qabeż b'mod sostanzjali l-istima inizjali ta' EUR 88 miljun, u
- dal-hin, ingabar kważi d-dhul kollu mill-imposta fuq il-ħalib u dan jammonta għal madwar EUR 21.7 miljun, li jaqbeż bi ftit l-istima inizjali ta' EUR 19-il miljun;

- fl-ahhar nett, għall-kuntrarju tal-ammont ta' EUR 540 miljun li kien stmat inizjalment, l-ammont tad-dhul assenjat li eventwalment gie ttrasferit mill-2010 għall-2011 kien jammonta għal EUR 905.1 miljun.

Dal-hin, il-Kummissjoni tistma li għad iridu jingabru ammonti addizzjonali, iżda mhux sinifikanti, ta' dhul assenjat mill-irregolaritajiet.

6. IMPLIMENTAZZJONI TAD-DHUL LI ĠEJ MILL-AMMONTI TEMPORANJI GHAR-RISTRUTTURAR (FIS-SETTUR TAZ-ZOKKOR)

F'konformità mal-leġislazzjoni, l-ebda ammont ġdid għar-ristrutturar temporanju ma ngabar mill-Istati Membri minn Novembru 2009. Għaldaqstant, l-ammont totali tad-dhul assenjat disponibbli għall-Fond għar-ristrutturar tas-settur taz-zokkor huwa daqs l-ammont ittrasferit mill-baġit tal-2010, li jammonta għal EUR 1 044.8 miljun (cifra li hija oghla mill-EUR 1 015-il miljun mogħtija fil-baġit tal-2011 minhabba l-pagamenti aktar baxxi milli kien mistenni li saru fi tmiem l-2010).

7. IMPLIMENTAZZJONI TAL-FOND GHAR-RISTRUTTURAR FIS-SETTUR TAZ-ZOKKOR

Fl-ahhar ta' Awwissu 2011, l-Istati Membri kienu għamlu pagamenti li jammontaw għal EUR 109.1 miljun għall-ghajnuniet marbutin mal-mizuri ta' ristrutturar, għall-ghajnuniet għad-diversifikazzjoni jew għall-ghajnuniet għar-raffinar taz-zokkor. Skont id-dikjarazzjonijiet tal-Istati Membri, għadhom mistennija jsiru pagamenti sinifikanti ta' madwar EUR 60 miljun fix-xahar ta' Settembru.

8. KONKLUŻJONIJIET

L-implimentazzjoni provvizorja tal-appropriazzjonijiet tal-baġit tal-FAEG għall-2011, għall-perjodu sal-31 ta' Awwissu 2011, turi li r-rimborzi ta' kull xahar lill-Istati Membri qabzu l-profil għall-implimentazzjoni tal-baġit, ibbażat fuq l-indikatur, b'madwar EUR 837.8 miljun. Bhalissa hemm disponibbli dhul assenjat li jammonta għal EUR 1 601.1 miljun, inkluż id-dhul assenjat ittrasferit mis-sena ta' qabel. Madankollu, id-dhul assenjat miġbur fl-2011 se jonqos bil-korrezzjoni msemija fil-punt 5 hawn fuq. Dal-hin, l-ammont ta' dhul assenjat li se jkun disponibbli eventwalment, se jintuża biex ikopri l-htigijiet ta' finanzjament tas-settur tal-frott u l-haxix, tas-settur tal-laħam tal-majjal u tal-korrezzjonijiet tal-kontijiet u tal-approvazzjoni tal-konformità, li huma l-aktar setturi importanti li se jkollhom bżonn ta' finanzjament addizzjonali fl-2011. Wara li jiġu ffinanzjati l-htigijiet imsemmija hawn fuq, kwalunkwe bilanċ mid-dhul assenjat li jkun għad fadal se jiġi ttrasferit għall-2012 sabiex ikopri l-htigijiet ta' finanzjament ta' dik is-sena tal-baġit.

Anness 1 Konsum provviżorju tal-appropriazzjonijiet tal-FAEG sal- 31 ta' Awwissu 2011

SENA TAL-BAĠIT 2011 (**)
KONSUM PROVVIŻORJU TAL-APPROPRJAZZJONIJIET TAL-FAEG

Sitwazzjoni fil-31 ta' Awwissu 2011
f'miljuni ta' EUR

	Appropriazzjonijiet tal-baġit(***)	Konsum minn Novembru sa Awwissu	Użu	Profil tal-konsum f'Awwissu		Differenza bejn l-implementazzjoni u l-indikatur	
	f'miljuni ta' EUR	f'miljuni ta' EUR	f'percentwal	f'percentwal	f'miljuni ta' EUR	f'percentwal	f'miljuni ta' EUR
	A	B	C=B/A	D	E=D*A	F=C-D	G=B-E
Nefqa							
05 01 (1) NEFQA AMMINISTRATTIVA GHALL-FAEG 05010401	9,1	5,3	58,0 %	82,8 %	7,5	-24,8 %	-2,2
Total 05 01 Nefqa amministrattiva għall-FAEG	9,1	5,3	58,0 %	82,8 %	7,5	-24,8 %	-2,2
05 02 INTERVENTI FIS-SWIEQ AGRIKOLI							
05 02 01 Cereali	18,1	-125,9	-695,5 %	114,7 %	20,8	-810,2 %	-146,6
05 02 02 Ross	p.m.	0,1	0,0 %				
05 02 03 Rifuzzjonijiet fuq prodotti li mhumiex tal-Anness 1	31,0	10,5	34,0 %	89,6 %	27,8	-55,7 %	-17,3
05 02 04 Programmi tal-ikel	500,1	305,9	61,2 %	56,7 %	283,5	4,5 %	22,4
05 02 05 Zokkor	1,2	2,2	184,3 %	88,5 %	1,1	95,8 %	1,1
05 02 06 Żejt taz-zebbuġa	49,6	41,8	84,3 %	96,2 %	47,7	-11,9 %	-5,9
05 02 07 Pjanti li minnhom isiru t-tessuti	30,0	19,0	63,2 %	43,6 %	13,1	19,6 %	5,9
05 02 08 Frott u ħaxix (minbarra l-partita 05020813) (EUR 500 miljun stmati mid-dhul assenjat)(*)(***)	491,1	688,8	140,3 %	76,6 %	376,1	63,7 %	312,7
05 02 09 Prodotti tas-settur tal-vitikkultura	1.143,7	663,8	58,0 %	56,8 %	649,8	1,2 %	14,1
05 02 10 Promozzjoni	59,1	42,8	72,3 %	88,2 %	52,2	-15,9 %	-9,4
05 02 11 Prodotti oħrajn li għejjin mill-pjanti/mizuri oħrajn	388,9	305,2	78,5 %	84,4 %	328,2	-5,9 %	-23,0
05 02 12 Ħalib u prodotti tal-ħalib	100,0	33,7	33,7 %	95,4 %	95,4	-61,8 %	-61,8
05 02 13 Canga u vitella	35,1	49,8	141,8 %	85,6 %	30,1	56,2 %	19,7
05 02 14 Laħam tan-nagħaġ u laħam tal-mogħoż	p.m.	0,0					
05 02 15 Laħam tal-majjal, bajd u ġur, it-trobbija tan-naħal u prodotti oħrajn li għejjin mill-annimali	117,0	133,6	114,2 %	68,1 %	79,6	46,1 %	53,9
Total 05 02 Interventi fis-swieq agricoli (minbarra l-partita 05 02 16)	2.964,9	2.171,3	73,2 %	67,6 %	2.005,3	5,6 %	166,0
05 03 GHAJJUNIJET DIRETTI							
05 03 01 Għajjunijet diretti dizakkoppjati (kredit stmati għal EUR 747 miljun li għejjin mid-dhul assenjat)(*)(***)	36.324,0	36.792,0	101,3 %	99,9 %	36.283,0	1,4 %	509,0
05 03 02 Għajjunijet diretti oħrajn	3.447,0	3.312,3	96,1 %	99,5 %	3.430,6	-3,4 %	-118,3
05 03 03 Ammonti addizzjonali ta' għajjuna	0,1	0,5	532,5 %	55,7 %	0,1	476,8 %	0,5
Total 05 03 Għajjunijet diretti	39.771,1	40.104,8	100,8 %	99,9 %	39.713,7	1,0 %	391,2
05 04 NEFQA OĦRA							
05040114 Żvilupp rurali ffinanzjat mit-taqsim tal-garanzji tal-FAEG għall-perjodu ta' pprogrammar mill-2000 sal-2006	p.m.	-6,3					
05040302 Rizorsi genetici tal-pjanti u tal-annimali - Tlestija tal-mizuri ta' qabel	p.m.	0,0					
05 07 05070106 Approvazzjoni tal-kontijiet tas-snin ta' qabel	-272,0	64,5	-23,7 %	94,3 %	-256,5	-118,0 %	321,0
(3) 05070107 Approvazzjoni tal-kontijiet tas-snin ta' qabel	p.m.	3,5					
Linji oħrajn (05070102 u 050702)	9,5	6,5	68,4 %	92,9 %	8,8	-24,5 %	-2,3
05 08 STRATEGIJA POLITIKA U KOORDINAZZJONI TAL-QASAM TAL-POLITIKA TAL-AGRIKOLTURA U L-IŻVILUPP RURALI (minbarra l-partita 050810)	25,7	22,0	85,6 %	86,1 %	22,2	-0,5 %	-0,1
11 02 (2) SWIEQ TAS-SAJD (minbarra l-partita 11020103)	30,0	30,0	99,9 %	99,9 %	30,0	0,0 %	0,0
17 01 (1) (2) NEFQA AMMINISTRATTIVA TAL-QASAM TAL-POLITIKA TAS-SAPPA U L-HARSJEN TAL-KONSUMATUR	2,8	1,3	45,2 %	75,0 %	2,1	-29,7 %	-0,8
17010401, 17010405, 17010407 u 17010431							
17 03 (1) (2) SAPPA PUBBLIKA	p.m.	0,0	0,0 %				
17 03 02 Fond Komunitarju tat-tabakk - pagamenti diretti mill-UE							
17 04 (1) (2) SIKUREZZA TAL-IKEL U TAL-GĦALF, SAPPA TAL-ANNIMALI, BENESSERI TAL-ANNIMALI U SAPPA TAL-PJANTI	350,1	271,9	77,7 %	86,8 %	304,0	-9,2 %	-32,1
170401 sa 170407 (minbarra l-partiti 17040303 u 170406)							
Nefqa totali (minbarra l-partita 05 02 16)	42.891,2	42.674,8	99,5 %	97,5 %	41.837,0	2,0 %	837,8

Dhul assenjat		iqlesu fil-baġit					
6 7 0 1	Approvazzjoni tal-kontijiet tal-FAEG — Dhul assenjat	600,0	513,4				
6 7 0 2	Irregolaritajiet tal-FAEG — Dhul assenjat	88,0	160,9				
6 7 0 3	Imposta addizzjonali fuq il-produtturi tal-ħalib — Dhul assenjat	19,0	21,7				
	Dhul assenjat ittrasferit mill-2010	540,0	905,1				
Dhul totali (minbarra l-partita 6 8)		1.247,0	1.601,1				

Fond għar-ristrutturar tas-settur taz-zokkor		iqlesu fil-baġit					
05 02 16	Fond għar-ristrutturar tas-settur taz-zokkor	195,0	109,1				
6 8 0 1	Ammonti temporanji għar-ristrutturar — Dhul assenjat	p.m.	0,0				
	Dhul assenjat ittrasferit mill-2010	1.015,0	1.044,8				
6 8 0 2	Irregolaritajiet marbutin mal-fond temporanju għar-ristrutturar — Dhul assenjat	p.m.	0,0				
6 8 0 3	Approvazzjoni tal-fond temporanju għar-ristrutturar — Dhul assenjat	p.m.	0,0				
Total tal-Fond għar-ristrutturar tas-settur taz-zokkor		820,0	935,6				

(*) Nota informattiva biss: in-nefqa meta mqabbla mal-appropriazzjonijiet originali u stima tad-dhul assenjat							
05 02 08	Frott u ħaxix (minbarra l-partita 05020813) (inkluż stima tad-dhul assenjat ta' EUR 500 miljun)(****)	991,1	688,8	69,5 %	76,6 %	758,9	-7,1 %
05 03 01	Għajjunijet diretti dizakkoppjati (inkluż stima tad-dhul assenjat ta' EUR 747 miljun)(****)	37.071,0	36.792,0	99,2 %	99,9 %	37.029,1	-0,6 %

(**) Sena tal-baġit = mis-16 ta' Ottubru 2010 sal-15 ta' Ottubru 2011 izda n-nefqa diretta hija possibbli sal-31 ta' Dicembru 2011
 (***) rigward l-impenji
 (****) inkluż l-użu ta' dhul assenjat ittrasferit mis-sena ta' qabel

(1) Kapitolu li m'għandux x'jaqsam biss mal-FAEG.
 (2) Kapitolu li jaqa' l-barra mit-titolu 05 izda li huwa inkluż fil-FAEG.
 (3) Uzat biss f'kazijiet fejn l-Istati Membri huma l-benefiċjarji.